

18 مارچ کو ایم کیو ایم کے یوم تاسیس کا مرکزی اجتماع حیدرآباد شہر میں منایا جائے گا، جناب الطاف حسین کا اعلان

حیدرآباد زون کے ذمہ داران و کارکنان مرکزی اجتماع کی تیاریاں زور و شور سے شروع کر دیں

حیدرآباد میرا شہر ہے اور میں حیدرآباد کا ہوں، شہر بہت سارے ہیں مگر الطاف حسین کے گھر حیدرآباد کی بات ہی کچھ اور ہے

ایم کیو ایم حیدرآباد زون پر ذمہ داران و کارکنان سے ٹیلی فونک خطاب

لندن۔۔۔ 10 مارچ 2012ء

متحدہ قومی موومنٹ کے قائد جناب الطاف حسین نے اعلان کیا ہے کہ 18 مارچ کو ایم کیو ایم کے یوم تاسیس کا مرکزی اجتماع حیدرآباد شہر میں منایا جائے گا۔ یہ اعلان جناب الطاف حسین نے ہفتہ کے روز ایم کیو ایم حیدرآباد زون میں ذمہ داران و کارکنان سے ٹیلی فونک خطاب کرتے ہوئے کیا۔ اس موقع پر حیدرآباد زون کے انچارج وارا کین، ذمہ داران و کارکنان نے جناب الطاف حسین کے اعلان کا زبردست خیر مقدم کیا اور ایم کیو ایم کے سالانہ کنونشن کو تاریخ ساز بنانے کے عزم کا اظہار کیا۔ جناب الطاف حسین نے اپنے خطاب میں کہا کہ حیدرآباد زون کے ذمہ داران و کارکنان ایم کیو ایم کے سالانہ کنونشن کی تیاریاں زور و شور سے شروع کر دیں اور انشاء اللہ حیدرآباد ثابت کر دے گا کہ شہر تو بہت سارے ہیں مگر الطاف حسین کے گھر کی بات ہی کچھ اور ہے۔ انہوں نے کہا کہ حیدرآباد کے ساتھیوں نے کڑے امتحانات برداشت کئے، مشکل حالات کا ثابت قدمی سے سامنا کیا، جب ریاستی بربریت کی انتہاء ہو گئی تھی اور ایم کیو ایم اور الطاف حسین کا نام لینا گناہ بنا دیا گیا تھا ایسے حالات میں حیدرآباد کے عوام، کارکنان، ماؤں اور بہنیں سیدہ پلائی دیوار ثابت ہوئیں اور مشکل حالات کا ثابت قدمی سے سامنا کیا اور آج ثابت قدمی کا مظاہرہ کرنے والے ساتھیوں کا سیدہ فخر سے چوڑا اور خواتین کا سر فخر سے بلند ہو گیا کہ ان کا قائد بکنے، جھکنے اور ڈرنے والا نہیں ہے۔ انہوں نے کہا کہ حیدرآباد میرا شہر ہے اور میں حیدرآباد کا ہوں اور حیدرآباد سے تعلق رکھنے والا تحریک کا قائد کس طرح سے بک سکتا ہے۔ انہوں نے کہا کہ حق آنے اور باطل مٹ جانے کیلئے ہے، دودھ کا دودھ اور پانی کا پانی ہو گیا ہے اور جھوٹے الزامات لگانے والے خود آ کر اعتراف کر رہے ہیں اور آج ایم کیو ایم کے کارکنوں کو خوشی ہو رہی ہوگی کہ انہوں نے جس قائد پر اعتماد کیا اور جس سے عہد کیا وہ سچا ثابت ہوا۔ انہوں نے حیدرآباد زون ذمہ داران، کارکنان، ماؤں، بہنوں کو زبردست خراج تحسین پیش کرتے ہوئے کہا کہ ان کا ہمت تحریکی ساتھیوں نے آج کے دن تک میری لاج رکھی ہوئی ہے، نہ پہلے کبھی مایوس کیا اور نہ آئندہ کریں گے۔ انہوں نے سندھ کے تمام سچے سپوتوں، ماؤں، بہنوں، بزرگوں اور نوجوانوں سے اپیل کی کہ وہ شہری اور دیہی کا فرق مٹا کر ثابت کر دیں کہ شہری و دیہی دونوں سندھ دھرتی کے بیٹے ہیں اور ایک ہیں۔ انہوں نے حیدرآباد کے محترم حضرات، صنعتکاروں اور تاجروں سے پرزور اپیل کی کہ وہ 18 مارچ کو حیدرآباد میں ہونے والے ایم کیو ایم کے سالانہ کنونشن کیلئے حسب توفیق عطیات دیں۔ جناب الطاف حسین نے حیدرآباد کی ماؤں، بہنوں، بزرگوں، نوجوانوں، طلبہ و طالبات، محنت کشوں، مزدوروں، ہاریوں، کسانوں اور زندگی کے تمام شعبوں سے تعلق رکھنے والے افراد سے اپیل کی کہ وہ میری لاج رکھیں اور ثابت کر دیں گے کہ حیدرآباد تمام شہروں کا ریکارڈ توڑنے کی صلاحیت رکھتا ہے۔

جشن حق پرستی الطاف حسین کی خشوع و خضوع کیساتھ دعا

کراچی۔۔۔ (اسٹاف رپورٹر)

ایم کیو ایم کے قائد جناب الطاف حسین نے جناح گراؤنڈ عزیز آباد میں منعقدہ ”جشن حق پرستی الطاف“ کے اختتام پر خشوع و خضوع کے ساتھ اجتماعی دعا کرائی۔ جناب الطاف حسین نے شہداء کی مغفرت، ان کے درجات کی بلندی، شہداء و لاپتہ کارکنان کے اہل خانہ کیلئے صبر جمیل، ایم کیو ایم کی حق پرستانہ جدوجہد کی کامیابی، روزگار میں برکت، بچیوں کی شادی، بیماروں کی شفا یابی اور فنکاروں کی کامیابی کیلئے خصوصی دعا فرمائی۔ جناب الطاف حسین نے رابطہ کمیٹی کے ارکان اور تمام ذمہ داران میں ایمان و تقویٰ کیلئے بھی دعا کی۔

کارکنان خالد عمر کو کبھی نہیں بھولیں، ”مظلوموں کا ساتھی ہے الطاف حسین“ یہ گیت خالد عمر نے گایا ہے ان کی تحریک کیلئے قربانیاں ہیں، الطاف حسین

کراچی۔۔۔ (اسٹاف رپورٹر)

جناح گراؤنڈ عزیز آباد میں منعقدہ ”جشن حق پرستی الطاف“ میں معروف گلوکار خالد عمر سے گفتگو میں جناب الطاف حسین نے کہا کہ میں تمام کارکنان سے کہتا ہوں کہ وہ خالد عمر کو کبھی نہیں بھولیں۔ انہوں نے کہا کہ جلسے جلسوں میں آج تک تم جو میری تشریف آوری پر استقبالیہ گیت ”ساتھی مظلوموں کا ساتھی ہے..... الطاف حسین“ گاتے اور سنتے ہو وہ گیت خالد عمر نے گایا ہے ان کی تحریک کیلئے بہت قربانیاں ہیں۔ انہوں نے ایم کیو ایم کی رابطہ کمیٹی اور تمام کارکنان کو ہدایت کی کہ وہ خالد عمر کو دعاؤں کے ساتھ ساتھ انعامات بھی دیں۔ بعد ازاں جناب الطاف حسین نے خالد عمر سے ”ہم سب کے قائد..... ہم تجھ سے وعدہ کرتے ہیں“ گیت گانے کی فرمائش کی اور ان کی گائیگی کی تعریف کرتے ہوئے خالد عمر کو ڈھیروں دعائیں دیں۔

جاوید میاندادی والدہ محترمہ خاتون بی کے انتقال پر جناب الطاف حسین کا اظہارِ افسوس

لندن۔۔۔10، مارچ 2012ء

متحدہ قومی موومنٹ کے قائد جناب الطاف حسین نے پاکستان کرکٹ ٹیم کے مایہ ناز کرکٹر جاوید میاندادی والدہ محترمہ خاتون بی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور جاوید میاندادی سمیت تمام سوگواران کو یہ صدمہ برداشت کرنے کا حوصلہ عطا کرے۔ (آمین)

”ہر کرم اپنا کرینگے ایم کیو ایم تیرے لئے..... دل دیا ہے جان بھی دینگے“ یہ گیت مجھے شہداء کی یاد دلاتا ہے، الطاف حسین

کراچی:۔۔۔ (اسٹاف رپورٹر)

جناب گراؤنڈ عزیز آباد میں منعقدہ ”جشن حق پرستی الطاف“ میں معروف گلوکارہ امبر انصاری کی جانب سے گائے گئے گیت ”ہر کرم اپنا کرینگے ایم کیو ایم تیرے لئے..... دل دیا ہے جان بھی دینگے ایم کیو ایم تیرے لئے“ پر جناب الطاف حسین شدید آبدیدہ ہو گئے۔ انہوں نے کہا کہ یہ گیت اس وقت بنا تھا جب ایک بھی کارکن شہید نہیں ہوا تھا اور اس کے بعد کارکنان شہید ہوئے۔ انہوں نے جناب گراؤنڈ میں موجود تمام کارکنان کو مخاطب کرتے ہوئے کہا کہ یہ گیت دوبارہ سنیں گے کیونکہ یہ گیت مجھے میرے شہیدوں کی یاد دلاتا ہے۔ انہوں نے تمام کارکنان کو ہدایت کی کہ وہ امبر انصاری کو اپنی جانب سے کم از کم پانچ پانچ روپے کا ہدیہ بھی دیں۔ اس موقع پر جناب گراؤنڈ میں موجود ایم کیو ایم کے ہزاروں کارکنان نے پانچ پانچ روپے جمع کر کے امبر انصاری کو دیئے۔ اس موقع پر جناب الطاف حسین نے شہداء کے لہو کے صدقے حق پرستی کی تحریک کو کامیابی و کامرانی، حق پرست شہداء کی مغفرت، ان کے درجات کی بلندی، سوگوار لواحقین کے صبر جمیل دعائیں بھی کیں۔

جشن حق پرستی الطاف میں پر فارمنس کرنے والوں فنکاروں، گلوکاروں، میزبان

اور میوزیشن کیلئے الطاف حسین کی طرف سے پانچ پانچ ہزار روپے کا اعلان

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے ”جشن حق پرستی الطاف“ میں پر فارمنس کرنے والے میزبانوں، تمام فنکاروں اور گلوکاروں سمیت آکسٹرا بجانے والے ایک ایک میوزیشن کو دل کی گہرائیوں سے زبردست خراج تحسین پیش کیا اور دعا کی کہ اللہ تعالیٰ انہیں دن گنی رات چوگنی ترقی دے۔ جناب الطاف حسین نے تمام فنکاروں کے فن کی تعریف کی اور اعلان کیا کہ ”جشن حق پرستی الطاف“ میں فارمنس کرنیوالے تمام فنکاروں، فنکاروں اور میوزیشن کو پیار و محبت کے ساتھ مٹھائی کیلئے پانچ پانچ ہزار روپے بھی دیئے جائیں۔ اس موقع پر فنکاروں نے جناب الطاف حسین کا شکریہ ادا کیا اور ان کیلئے دعائیں کی۔

جشن حق پرستی الطاف آتش بازی کا خوبصورت مظاہرہ

کراچی:۔۔۔ (اسٹاف رپورٹر)

متحدہ قومی موومنٹ کے زیر اہتمام جناب گراؤنڈ عزیز آباد میں ”جشن حق پرستی الطاف“ میں ایم کیو ایم کی جانب سے خوبصورت آتش بازی کا مظاہرہ کیا گیا مختلف رنگوں کی روشنی کے سینکڑوں گولے فضاء میں چھوڑے گئے جس کا سلسلہ وقفے وقفے سے کافی دیر تک جاری رہا اس موقع پر جناب گراؤنڈ کی فضاء رنگین ہو گئی اور ہر طرف رنگ ہی رنگ پھیل گئے۔ آتش بازی کے اس مظاہرے کو جناب گراؤنڈ میں موجود ہزاروں شرکاء نے گہری دلچسپی سے دیکھا اور نعرے اور تالیاں بجا کر خوشی کا اظہار کیا۔

جناب الطاف حسین کی حق پرستانہ جدوجہد کی سچائی اور جھوٹے الزامات پر حقائق قوم کے سامنے آنے پر ملک بھر میں

ایم کیو ایم کے تحت ”جشن حق پرستی الطاف“ منایا گیا

جشن کی مرکزی تقریب جناح گراؤنڈ عزیز آباد میں ہوئی، ملکی و بین الاقوامی شہر یافتہ فنکاروں، گلوکاروں، اداکاروں اور

کامیڈین نے اپنے فن کا مظاہرہ کیا

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین کی حق پرستانہ جدوجہد کی سچائی اور آئی ایس آئی سے قوم لینے کے جھوٹے الزامات میں حقائق ملنے اور آئی ایس آئی سے قوم لینے کے جھوٹے الزامات میں حقائق قوم کے سامنے آنے پر ایم کیو ایم کی جانب سے ملک بھر میں 9 مارچ ”جشن حق پرستی الطاف“ کے طور پر منایا گیا اور کراچی سمیت حیدرآباد، نوابشاہ، جامشورو، سکھر، میرپور خاص، ٹنڈوالہیار، ساگھڑ، لاہور اور اوراپنڈی میں جشن کے بڑے اجتماعات منعقد کیے گئے جن سے قائد تحریک جناب الطاف حسین نے بیک وقت ٹیلی فونک خطاب کیا۔ جشن حق پرستی الطاف کے سلسلے میں مرکزی اجتماع جناح گراؤنڈ عزیز آباد میں منعقد ہوا جس میں اسٹیج، ٹی وی اور فلم سے تعلق رکھنے والے ملکی و بین الاقوامی شہرت یافتہ معروف فنکاروں، گلوکاروں، اداکاروں اور کامیڈین نے اپنے فن کا مظاہرہ شرکاء کو محظوظ کیا اور داد و وصول کی۔ ”جشن حق پرستی الطاف“ کے سلسلے میں ایم کیو ایم کی جانب سے جناح گراؤنڈ عزیز آباد میں غیر معمولی انتظامات کیے گئے اور جناح گراؤنڈ میں وسیع و عریض پنڈال تیار کیا گیا اور شرکاء کیلئے فرشی نشستوں کا اہتمام کیا گیا، پنڈال میں مغرب کی جانب زمین سے تقریباً 10 فٹ بلند اور 50 لمبا بڑا اسٹیج تیار کیا گیا تھا جو ڈسکو اور رنگ برنگی برقی قمقموں اور لائٹوں سے مزین تھا اسٹیج کے عقب میں بڑی ڈیجیٹل اسکرین لگائی گئی تھی جس پر جشن کی ویڈیو کارروئی براہ دکھائی جا رہی تھی۔ ”جشن حق پرستی الطاف“ میں حق پرست شہداء کے لواحقین، لاپتہ اور اسیر کارکنان کی فیملیوں کیلئے خصوصی انکوائری بنایا گیا تھا پنڈال میں موجود شرکاء خصوصاً نوجوانوں اور بچوں کا جوش و خروش قابل دید تھا اور وہ فنکاروں کے گانوں اور ان کی دھنوں پر دلہانہ رقص کر رہے تھے۔ جشن کے شرکاء نے ایم کیو ایم کے پرچم اپنے ہاتھوں میں اٹھا رکھے تھے اور وقفے وقفے سے فلک شگاف انداز میں پر جوش نعرے لگا رہے تھے اس دوران شرکاء فنکاروں کی پرفارمنس پر تالیاں بجا کر اور ہاتھ لہرا کر بھرپور ساتھ بھی دیتے رہے۔ جشن حق پرستی الطاف میں کمپننگ کے فرائض معروف کمپیئر اور ٹی وی فنکار ایاز خان، عروج خان نے انتہائی خوش اسلوبی سے انجام دیئے جبکہ گلوکاروں اور فنکاروں سلیم جاوید، نعیم عباس رونی، حسن جہانگیر، ارشد محمود، شارک رومی، آفتاب علی، محمد حسین، ندیم جعفری، احمد جہانزیب، نعمان جلال، صفدر ضیاء، امبر انصاری، رمیز تاج، آفتاب خان، شازیہ کوثر، شہبانہ کوثر، شازیہ ملک، عبدالرافع، امجد صابری، اکبر تیوری اور خالد عمر جبکہ معروف کرار بینڈ نے میوزک نے پرفارمنس کیا اور شرکاء سے ڈھیروں داد و وصول کی۔ پروگرام کے اختتام پر ایم کیو ایم کے قائد جناب الطاف حسین نے تمام فنکاروں کا شکریہ ادا کیا اور خوشنوع و خضوع کے ساتھ دعا کرائی۔

جشن الطاف انشا اللہ اسی طرح تک چلتا رہے گا، نعیم عباس رونی

جناب الطاف حسین کو سچائی ثابت ہونے پر تمام فنکاروں کی جانب سے مبارکباد پیش کرتا ہوں، حسن جہانگیر

ماؤں، بہنوں کو الطاف بھائی پر ہمیشہ فخر رہیگا، ٹوئن سسٹر

ہم سب پاکستانی ہیں اور الطاف حسین کے چاہنے والے ہیں، معروف کمپیئر ایاز خان

مجھے فخر ہے کہ میرا تعلق ایماندار قائد اور تنظیم سے ہے، صفدر ضیاء، امجد صابری، عمر انصاری

جناح گراؤنڈ عزیز آباد میں منعقدہ جشن حق پرستی الطاف میں فنکاروں، گلوکاروں کی جناب الطاف حسین سے ٹیلی فونک گفتگو

کراچی:۔۔۔ (اسٹاف رپورٹر)

متحدہ قومی موومنٹ کے زیر اہتمام جناح گراؤنڈ عزیز آباد میں ”جشن حق پرستی الطاف“ میں پرفارمنس کرنے والے ملکی و بین الاقوامی شہرت یافتہ گلوکاروں اور فنکاروں نے ایم کیو ایم کے قائد جناب الطاف حسین کو پیسے لینے کے الزامات غلط ثابت ہونے پر بہت بہت مبارکباد پیش کی اور ان کی کامیابی، کامرانی اور درازی عمر صحت و تندرستی کیلئے دعائیں کی۔ جناب الطاف حسین سے گفتگو میں معروف گلوکار نعیم عباس رونی نے کہا کہ آپ کا پیغام ہے کہ ملک کی تمام قومیں ایک ہیں آج کا یہ جشن اس بات کی دلیل ہے کہ کامیابی ہمیشہ حق و سچائی کی ہوتی ہے اور جشن الطاف انشا اللہ اسی طرح تک چلتا رہے گا۔ حسن جہانگیر نے جناب الطاف حسین سے گفتگو کرتے ہوئے کہا کہ قائد تحریک الطاف

حسین پرچن لوگوں نے بھی جھوٹا الزام لگانے کی کوشش کی وقت نے ہمیشہ انہیں غلط ثابت کر دیا اور الزامات لگانے والوں کو سوائی کا سامنا کرنا پڑا۔ انہوں نے جناب الطاف حسین کو تمام فنکاروں کی جانب سے مبارک دیتے ہوئے دعا بھی کی۔ معروف کمپیئر رابا زخان نے کہا کہ جن شخصیات نے اپنی قوم کیلئے سوچا ہے وہ کبھی بک نہیں سکتے، ایم کیو ایم نے حق پرستی کی تحریک کراچی سے شروع کی اور اب اسے عالمی سطح پر پذیرائی مل رہی ہے۔ انہوں نے کہا کہ ہم سب ایک قوم ہیں ہم میں کوئی پٹھان، سندھی، بلوچی، پنجابی، کشمیری، سرانیکی اور مہاجر نہیں بلکہ سب ایک پاکستانی ہیں اور الطاف حسین کے چاہنے والے ہیں۔ گلوکار صغدر ضیاء کہا کہ مجھے فخر ہے کہ میرا تعلق ایماندار قائد اور تنظیم سے ہے اللہ الطاف حسین اور ایم کیو ایم کو اپنی حفظ و امان میں رکھے اور دشمنوں کی سازشوں سے ہمیشہ محفوظ رکھے۔ ٹون سسٹرز شازیہ کوثر اور شہبانہ کوثر نے کہا کہ اللہ تعالیٰ الطاف بھائی کو سلامت رکھے آج پوری قوم کا سرفخر سے بلند ہو گیا آپ کی بہنوں کو بھی اپنے محبت کرنے والے الطاف بھائی پر ہمیشہ فخر رہیگا۔ محمد حسین نے جناب الطاف حسین کو مبارکباد دیتے ہوئے اللہ تعالیٰ سے دعا کی کہ الطاف بھائی کو لمبی زندگی دے صحت و تندرستی دے اور ان کی قیادت میں پوری قوم کو منزل مقصود پر پہنچائے۔ ندیم جعفری نے جناب الطاف حسین سے گفتگو میں کہا کہ وہ دل سے ایک بات کہنا چاہتے ہیں کہ الطاف بھائی ہم آپ سے بہت پیار کرتے ہیں۔ انہوں نے کہا کہ میں بچپن سے الطاف بھائی کی تصویر دل میں لئے ہوئے ہے میری خواہش تھی کہ ایک بار الطاف بھائی سے بات ہو جائے سو آج اس خوشی کے موقع پر وہ بھی پوری ہوگی۔ ندیم جعفری نے حق پرست شہداء کی مغفرت کی دعا کرتے ہوئے شہداء کے لواحقین کو خراج تحسین پیش کیا اور کہا کہ شہداء نے حق پرستی کی تحریک میں اپنی جانوں کا نذرانہ پیش کر کے تحریک کو پروان چڑھایا ہے۔ انہوں نے شہداء کیلئے گیت بھی گایا۔ احمد جاوید نے جناب الطاف حسین سے گفتگو میں کہا کہ جب میں بارہ سال تھا تو آپ سے خدمت خلق فاؤنڈیشن کے پروگرام میں پہلی ملاقات ہوئی تھی جس کی تصویریں آج تک میرے پاس محفوظ ہیں جو میرا اکل اثاثہ ہیں، اللہ آپ کو سلامت رکھے اور صحت و تندرستی دے (آمین) عروج میں آج تک جو بھی کام کیا ہے آج آپ سے گفتگو کر کے اس کا پھل مجھے ملا ہے میری دعا ہے کہ اللہ تعالیٰ آپ کا سایہ ہمیشہ ہمارے سروں پر قائم دائم رکھے۔ شازیہ ملک نے کہا کہ ہماری عمر بھی آپ لوگ جاتے ہیں تو ہم ہیں آپ کے دم سے پورا پاکستان خوشحالی کی جانب گامزن ہے۔ معروف قوال امجد صابری نے جناب الطاف حسین سے گفتگو میں اپنا سلام پیش کیا اور کہا کہ جبر کے اندھیروں میں زندگی گذاری ہے اب سحر جو آئے گی وہ سحر ہماری ہے۔ انہوں نے کہا کہ آپ نے قوالی تو بہت سنی ہیں لیکن آج میں خصوصی طور پر آپ کیلئے ایک گیت گاؤں گا۔ انہوں نے مچھی پڑی ہے عاشقی..... تیرے قدموں میں، روپ کے جلوؤں کی کیا بات ہے گایا۔ امبر انصاری نے کہا کہ آج میری زندگی کی بہت بڑی خواہش پوری ہو گئی آپ ہیں تو ہم سب ہیں اور خوشیاں ہیں۔

ایم کیو ایم نے قائد تحریک کی قیادت میں عوام کی بلا تفریق خدمت کے ریکارڈ قائم کئے، ڈاکٹر فاروق ستار

کراچی پاکستان کاروشنیوں کا شہر نہیں رہا بلکہ پلوں، شاہراہوں، خوبصورت پارکوں اور پلے گراؤنڈز کا شہر بھی بن چکا ہے

حق پرست اراکین اسمبلی کے مختص فنڈ سے گلشن اقبال ٹاؤن میں ”شہید انقلاب“ فیملی پارک اور فٹبال گراؤنڈ کی افتتاحی تقریب سے خطاب

کراچی۔۔۔۔۔10 مارچ، 2012ء

قومی اسمبلی میں ایم کیو ایم کے حق پرست پارلیمانی لیڈر فاروقی وزیر برائے سمندر پار پاکستانیز اور ایم کیو ایم رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ایم کیو ایم نے عوام سے کئے گئے خوشحالی و ترقی کے وعدے پورا کرتے ہوئے ثابت کر دیا ہے کہ نظام چاہے کوئی بھی ہوا انتظام اگر ایم کیو ایم کے ہاتھ میں ہے تو ترقی و خوشحالی کے کام مکمل ہوتے رہیں گے۔ ان خیالات کا اظہار انہوں نے حق پرست اراکین اسمبلی کے مختص فنڈ سے گلشن اقبال ٹاؤن میں ”شہید انقلاب“ فیملی پارک اور فٹبال گراؤنڈ کی افتتاحی تقریب سے خطاب کرتے ہوئے کیا۔ اس موقع پر قومی اسمبلی میں ایم کیو ایم کے حق پرست ڈپٹی پارلیمانی لیڈر حیدر عباس رضوی، صوبائی وزیر برائے امور نوجوانان فیصل سبزواری، رکن سندھ اسمبلی مزمل قریشی، انچارج کراچی تنظیمی کمیٹی اور وارا کین بھی موجود تھے۔ انہوں نے کہا کہ ایم کیو ایم کے قائد نہ کبھی جھکے اور نہ بکے، ہمیں انکی قیادت پر فخر ہے، ایم کیو ایم نے قائد تحریک کی قیادت میں عوام کی بلا تفریق خدمت کے ریکارڈ قائم کئے حق پرست نمائندوں نے جتنے ترقیاتی کام مکمل کرائے اس سے کراچی پاکستان کاروشنیوں کا شہر ہی نہیں رہا بلکہ پلوں، شاہراہوں، خوبصورت پارکوں اور پلے گراؤنڈز کا شہر بھی بن چکا ہے۔ انہوں نے کہا کہ 19 فروری کو خواتین جلسہ کی بے مثال کامیابی پاکستان میں نظام کی تبدیلی کا پیش خیمہ ثابت ہوگی اور اس مثبت انقلاب کو برپا ہونے سے روکنا اب کسی کے بس کی بات نہیں مقامی حکومتوں کے جاری ترقیاتی سفر کو روکا جاتا اور انتخابات وقت پر منعقد کرادیئے جاتے تو عوام شہر میں ترقی کی انتہاء دیکھتے، ہم آج یہاں بین الاقوامی طرز کے ڈزنی لینڈ، ہائیڈرو پاور اسٹیشن پارکس جیسے منصوبوں کا افتتاح کر رہے ہوتے۔ انہوں نے کہا کہ یہ قائد تحریک جناب الطاف حسین کی تربیت و تعلیمات کا نتیجہ ہے کہ معاشی جمود میں بھی ایم کیو ایم عوام کی زندگیوں میں خوشحالی، روشنیاں اور خوشیاں بکھیرنے میں مصروف ہے۔ اگر مقامی حکومتیں قائم ہوتی، ناظم اعلیٰ کراچی کا ہوتا تو دعوے سے کہتا ہوں کہ مثالی منصوبے پایہ تکمیل کو پہنچتے، گھریلو صنعتوں کا جال پھیلا ہوتا، نوجوانوں کو میرٹ پر تعلیم اور روزگار کے

کیساں مواقع فراہم کئے جاتے، سرمایہ کاری کے عمل کو فروغ ملتا اور پاکستان خوشحالی و ترقی کی بے مثال منازل طے کر چکا ہوتا۔ انہوں نے کہا کہ ایم کیو ایم پاکستان کا آخری آپشن ہے، ایم کیو ایم اور قائد تحریک جناب الطاف حسین کو اختیار کئے بغیر پاکستان بچانا یا بنانا ممکن نہیں رہا، جناب الطاف حسین کی ولولہ انگیز قیادت دنیا کے بڑے بڑے قائدین کے وژن سے کسی طرح کم نہیں ہے۔ افتتاحی تقریب سے حیدر عباس رضوی، فیصل سبزواری اور منزل قریشی نے بھی خطاب کیا۔ بعد ازاں افتتاحی تقریب کے بعد ایک ورائٹی پروگرام کا بھی انعقاد کیا گیا جس میں نامور فنکاروں نے اپنے فن کا مظاہرہ کیا اس موقع پر حاضرین میں مختلف شعبہ ہائے زندگی سے تعلق رکھنے والے ہزاروں خواتین و حضرات، بزرگ، نوجوان اور بچے بھی موجود موجود تھے۔

جناب الطاف حسین پر بے بنیاد، جھوٹے اور بے ہودہ الزامات عائد کرنے والے ہمیشہ رسوا ہوئے ہیں، حق پرست سینئرز ایم کیو ایم پر آج تک کرپشن کا کوئی الزام ثابت نہیں ہو سکا تو اس کے قائد جناب الطاف حسین پر پیسے لینے کے جھوٹے الزامات لگانے والوں کو شرم کرنی چاہئے اور ان کی الزامات میں کوئی صداقت نہیں اور دروغ گوئی کا اندازہ باشعور عوام از خود لگا سکتے ہیں جرات و ہمت کا مظاہرہ کرنے اور آئی ایس آئی سے رقوم لینے کے جھوٹے الزام میں جناب الطاف حسین کا دامن پاک ہونے کی تصدیق کرنے پر کرنل (ر) اکبر خان کو حق پرست سینئرز کا زبردست خراج تحسین

کراچی۔۔۔10، مارچ 2012ء

حق پرست سینئرز نے جرات و ہمت کا مظاہرہ کرنے اور آئی ایس آئی سے رقوم لینے کے جھوٹے الزام میں قائد تحریک جناب الطاف حسین کا دامن پاک ہونے کی تصدیق کرنے پر آئی ایس آئی کے سابق کرنل اکبر خان کو زبردست خراج تحسین پیش کیا ہے۔ اپنے مشترکہ بیان میں انہوں نے کہا کہ تاریخ گواہ ہے کہ قائد تحریک جناب الطاف حسین پر بے بنیاد، جھوٹے اور بے ہودہ الزامات عائد کرنے والے ہمیشہ رسوا ہوئے ہیں اور جناب الطاف حسین کی پاک دامن شخصیت جس طرح پہلے قائم تھی آج وقت کے ساتھ ساتھ سچائی سامنے آنے پر ملک بھر کے عوام نہ صرف حقیقت سے روشناس ہو رہے ہیں بلکہ ان کے دلوں میں جناب الطاف حسین کی عزت و احترام مزید اضافہ ہو گیا ہے۔ انہوں نے کہا کہ ایم کیو ایم پر آج تک کرپشن کا کوئی الزام ثابت نہیں ہو سکا تو اس کے قائد جناب الطاف حسین پر پیسے لینے کے جھوٹے الزامات لگانے والوں کو شرم کرنی چاہئے اور ان کے الزامات میں کوئی صداقت نہیں اور دروغ گوئی کا اندازہ باشعور عوام از خود لگا سکتے ہیں۔ انہوں نے کہا کہ ایم کیو ایم کے ایک ایک کارکن کو اپنے قائد جناب الطاف حسین پر فخر ہے اور جناب الطاف حسین کی شخصیت کو جھوٹے اور بے بنیاد الزامات عائد کرنے والے ملک بھر کے عوام کو گمراہ کرتے رہے ہیں اور زبانی حقائق سے محروم رکھتے رہے ہیں جس کی جتنی بھی مذمت کی جائے وہ کم ہے۔ حق پرست سینئرز نے آئی ایس آئی سے پیسے لینے کے جھوٹے الزام میں ایک مرتبہ پھر حقیقت اور سچائی سامنے آنے پر ملک بھر کے عوام کو دلی مبارکباد پیش کی اور کہا کہ جناب الطاف حسین پر بے بنیاد اور جھوٹے الزامات عائد کرنے والے عناصر جنتوں کی جنت میں رہتے ہیں اور سچائی اور حقیقت کو چھپانے کی ناکام کوشش کر رہے ہیں

نیشنل سیکورٹی ورکشاپ کے بارہویں کورس کے شرکاء کی نائن زیرو پر محترمہ نسرین جلیل سے ملاقات

کراچی۔۔۔10، مارچ 2012ء

نیشنل سیکورٹی ورکشاپ کے بارہویں کورس کے شرکاء نے اپنی کراچی آمد کے موقع پر ایم کیو ایم کے مرکز نائن زیرو عزیز آباد کا دورہ کیا اور خورشید بیگم سیکریٹریٹ میں رابطہ کمیٹی کی ڈپٹی کنوینر محترمہ نسرین جلیل سے ملاقات۔ اس موقع پر حق پرست ارکان قومی اسمبلی فرحت خان، محترمہ عمرانہ، حق پرست ارکان صوبائی اسمبلی عادل خان اور سید خالد احمد بھی موجود تھے۔ ملاقات میں نیشنل سیکورٹی ورکشاپ کے بارہویں کورس کے شرکاء نے محترمہ نسرین جلیل سے گفتگو کرتے ہوئے غریب و متوسط طبقے کیلئے ایم کیو ایم کی حق پرستانہ جدوجہد کو سراہا اور اس پر قائد تحریک جناب الطاف حسین کو زبردست خراج تحسین پیش کیا۔ محترمہ نسرین جلیل نے کورس کے شرکاء کے خیالات کو سراہا اور کہا کہ ایم کیو ایم ملک گیر سطح کی جماعت بن چکی ہے اور جناب الطاف حسین کے فکر و فلسفہ اور نظریے کی سچائی پر آج ملک بھر کے عوام اعتماد کر رہے ہیں۔

پی ایف یو جے کے صدر پرویز شوکت کے بھائی کے انتقال پر رابطہ کمیٹی کا اظہار تعزیت

کراچی۔۔۔10، مارچ 2012ء

متحدہ قومی موومنٹ کی رابطہ کمیٹی نے پی ایف یو جے کے صدر پرویز شوکت کے چھوٹے بھائی زاہد شوکت کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ

مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

حق پرست شہداء کے لواحقین اور ایم کیو ایم شاہ فیصل سیکٹر کی رابطہ کمیٹی کے رکن کیف الواری کے ہمراہ یادگار شہدائے حق پر حاضری

کراچی۔۔۔10، مارچ 2012ء

حق پرست شہداء کے لواحقین اور ایم کیو ایم شاہ فیصل سیکٹر کمیٹی کے انچارج، اراکین، ذمہ داران و کارکنان نے ہفتہ کے روز ایم کیو ایم کی رابطہ کمیٹی کے رکن کیف الواری کے ہمراہ جناح گراؤنڈ عزیز آباد میں ایم کیو ایم شہداء کی یاد میں تعمیر کی گئی ”یادگار شہدائے حق“ پر حاضری دی اور پھول چڑھائے۔ اس موقع پر ایم کیو ایم کراچی تنظیمی کمیٹی کے انچارج و اراکین، حق پرست صوبائی وزیر شیخ محمد افضل، حق پرست ارکان اسمبلی ندیم مقبول اور نشاط ضیاء بھی موجود تھے۔ شہداء کے لواحقین، ذمہ داران و کارکنان نے حق پرست شہداء کو سیلوٹ پیش کیا اور بینڈ بجا کر سلامی دی۔ بعد ازاں وہ یادگار شہدائے حق سے شہداء کو سلامی پیش کرتے ہوئے ایم کیو ایم کے مرکز نائن زیرو بھی گئے۔

جامعہ کراچی میں امن وامان کی صورتحال کو فوری بہتر بنا کر شریک عناصر کے خلاف کارروائی عمل میں لائی جائے

اے پی ایم ایس او کی مرکزی کابینہ کا صدر، وزیراعظم، گورنر سندھ، وزیراعلیٰ سندھ، شیخ الجامعہ ڈاکٹر محمد قیصر اور دیگر اعلیٰ حکام سے مطالبہ

کراچی۔۔۔10 مارچ 2012ء

آل پاکستان متحدہ اسٹوڈنٹس آرگنائزیشن کی مرکزی کابینہ نے جامعہ کراچی میں نام نہاد مذہبی طلبہ تنظیم کے غنڈہ عناصر کی جانب سے اے پی ایم ایس او کے کارکنان کو تشدد کا نشانہ بنانے کی شدید مذمت کی ہے۔ مرکزی کابینہ نے کہا ہے کہ نام نہاد مذہبی طلبہ تنظیم کے غنڈہ عناصر نے جامعہ کراچی کا تعلیمی ماحول گزشتہ کئی ماہ سے خراب کر رکھا ہے طلباء و طالبات کو مسلسل دھمکیوں کا سامنا ہے۔ انہوں نے کہا کہ گزشتہ روز اسلامی جمیعت طلبہ کے غنڈوں نے باہر سے آنے والے غنڈہ عناصر کے ہمراہ اے پی ایم ایس او کے کارکنان کو کلاسز کے باہر تشدد کا نشانہ بنایا۔ انہوں نے کہا کہ تعلیمی اداروں میں غنڈہ عناصر کی بڑھتی ہوئی سرگرمیوں پر انتظامیہ کی خاموشی تشویشناک امر ہے، جاری کردہ بیان میں مرکزی کابینہ نے کہا کہ شریک عناصر کی جانب سے جامعہ کراچی میں سرعام طلباء پر تشدد لمحہ فکریہ ہے۔ انہوں نے کہا کہ اے پی ایم ایس او بانی و قائد تحریک جناب الطاف حسین کی تعلیمات کے مطابق تعلیمی اداروں میں فروغ علم اور فروغ امن چاہتی ہے، اے پی ایم ایس او کی صحت مندانہ سرگرمیوں میں طلباء و طالبات کی شرکت سے غنڈہ عناصر بوکھلاہٹ کا شکار ہیں۔ اراکین مرکزی کابینہ نے کہا گزشتہ دنوں سے جامعہ کی صورتحال کے باعث طلبہ و طالبات میں شدید بے چینی پائی جاتی ہے جبکہ والدین اپنے بچوں کو حصول علم کے لیے جامعہ بھیجنے سے قاصر ہیں۔ آل پاکستان متحدہ اسٹوڈنٹس آرگنائزیشن کی مرکزی کابینہ نے صدر پاکستان آصف علی زرداری، وزیراعظم پاکستان سید یوسف رضا گیلانی، گورنر سندھ، وزیراعلیٰ سندھ سید قائم علی شاہ، شیخ الجامعہ ڈاکٹر محمد قیصر اور دیگر اعلیٰ حکام سے مطالبہ کیا ہے کہ جامعہ کراچی میں امن وامان کی صورتحال کو فوری طور پر بہتر بنایا جائے اور جامعہ کے پرامن ماحول کو خراب کرنے والے شریک عناصر خاص طور پر بیرونی عناصر کے خلاف کارروائی عمل میں لا کر انہیں سخت سے سخت سزا دی جائے۔

